

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF 341800

Við sparikassanum til Beijing

Norðoya Sparikassi undirskrivaði í dag tvey ára sponsor-avtalu við Heidi Andreasen

SVIMJING

Jákup Mørk
jakup@sosialurin.fo

Á tíðindafundi í morgunkundi ein fegin Heidi Andreasen skriva undir sponsorsáttmála við Norðoya Sparikassa. Fyrst og fremst, so inniber hesin, at peningastovnurin fíggarliga stuðlar Heidi í stöðugu leiting hennara eftir avbjóðingum.

Tann størsta av hesum verður komandi ár, tá OL er á skránni í kinverska høvuðsstaðnum, Beijing. Men eisini aðrar uppgávur standa fyri framman. Um tvær vikur fer hon til Berlin, har stór kapping er á skránni, og í juli skal hon til Vancouver at kappast.

Og tað verður altso við Norðoya Sparikassa sum stuðuli.



Smílin vóru stór, tá Heidi Andresen og umboð fyri Norðoya Sparikassa skrivaðu undir sponsorsáttmálan. Ein sáttmáli, sum gevur Heidi munandi betri møguleikar at leggja enn meira í strembanini eftir metum og gulli í svimjihylum kring knøttin

Mynd: Álvur Haraldsen

10 judarar til Oyl

Judosambandið hevur nú gjørt av, hvørji skulu manna føroyska judo-landsliðið á Oyggjaleikum. Níggju menn og ein kvinna eru tey, sum bókstaviliga skulu berjast um heiðursmerki á leikunum. Tey tíggu eru:

Menn undir 66 kg:

Jógvan Páll
Kristiansen, SJF
Christoffer Olsen, HJF

Menn undir 73 kg:

Hjalmar Johannesen, SJF
Áki Davidsen, HJF

Menn undir 81 kg:

Búgvi Poulsen, HJF
Jákup Andrias
Thomsen, HJF

Menn undir 90 kg:

Edvard Johannesen, SJF

Menn undir 100 kg:

Petur Sigurð
Johannesen, SJF

Menn yvir 100 kg:

Zvonko Mrdalo, SJF

Kvinnur undir 52 kg:

Inga D. Remmel, HJF

Klaksvík vann steypakappingina

Klaksvíkar Talvfelag setti punktum fyri einum framúr ári, tá teir eisini vunnu nýstovnaðu steypakappingina fyri lið

TALV

Jákup Mørk
jakup@sosialurin.fo

Kappingin, sum varð hildin á Gjáargarði, varð skipað við seks telvarum á vørjrum liði. Og við umhugsanartíð á 15 minuttir til hvørt talvið. 8 umfær vórðu telvað, soleiðis at øll liðini spældu móti hvørjum øðrum.

Væntandi varð, at Klaksvík, Vestmanna og Havnin fóru at dystast í oddinum. IM

Helgi Dam Ziska og Martin Poulsen umboðaðu fremstu borðini hjá Havnini og IM John Rødgaard og Carl Eli Nolsøe Samuelsen fremstu borðini hjá Vestmanna. Klaksvíkingar vóru umboðaðir við Finnbjørn Vang og Ólavi Simonsen á 1. og 2. borði. Men hóast teir ikki áttu nakran altjóða meistara, so gjørdust klaksvíkingar teir drúgvastu. Men har stóð nógv á. Bert tvey stig skiltu tey trý fremstu liðini.

Framúr ár í Klaksvík

Lutakastið vildi tað soleiðis, at Klaksvík og Vestmanna brustu saman longu í 1. umfarinum. Ein dystur, sum Klaksvík vann 4-2. Havnin vann í fjórða umfari

3,5-2,5 á Vestmanna, og tí gjørdist dysturin millum Havnina og Klaksvík avgerandi. Tann dystin vunnu føroyameistararnir úr Klaksvík, og tá tá Vestmanna spurtaði við tveimum 6-0 sigrum

í seinastu dystunum, fóru teir eisini fram um havnar-menn.

Og so kundu klaksvíkingar fegnast um helst besta árið í søgu felagsins. Enn tá í 40 ára føðingardagsárinum.

TSF STEYPAKAPPING 2007

1	Klaksvík	37,5
2	Vestmanna	36,0
3	Havnin	35,5
4	Klaksvík 2	24,5
5	Sandavágur	22,0
6-7	Rókur	16,5
6-7	Toftir	16,5
8	Vestmanna 2	15,5
9	Havnin 2	12,0

FCK eru meistarar

Við útisigri í Brøndby hevur FCK enn einaferð sett seg á dansku fótbóltstrúnuna. AaB og Súni Olsen mistu eitt týðningarmikið fet við javnleiki móti FCN

FÓTBÓLTUR

Jákup Mørk
jakup@sosialurin.fo

Sum tað lagaði seg í dag, so hóvaði tað kanska FCK væl, at teir taptu fyri AaB um vikuskiftið.

Tað gav teimum nevnliga møguleika at vissa sær gullið "heima" hjá arvafíggingdunum úr Brøndby. Einasta málið á Brøndby stadion í kvöld stútaði Marcus Alback í kassan eftir frísparkarsinnlegg og stút upp á tvørs frá Michael Gravgaard. Eitt korter fyri leiklok sá Tobias Linderorth reytt kort, men kortini var leiðslan hjá FCK ongan tíð av álvara hót.

Í Aalborg misti AaB týðningarmikið fet í bronsudystinum, tá teir bert megnaðu javnleik móti FC Nordsjælland. Jón Rói Jacobsen var høgri vongverji hjá AaB.

Samstundis vunnu OB og FC Midtjylland sínar dystir, og tí er bronsan nú trý stig burturi hjá AaB.



Michael Gravgaard og hinir høvuðsallá orsök at drekka sjampanju, tá teir á Brøndby Stadion vísadu sær gullið

Mynd: Polfoto/Jens Panduro